

वन (संरक्षण) अधिनियम, 1980 (1988 में किये गये संशोधनों सहित)

वनों के संरक्षण तथा उससे सम्बन्धित अथवा उससे आनुषंगिक या प्रासंगिक विषयों का उपबन्ध करने के लिए अधिनियम :

भारत गणराज्य के इकत्तीसवें वर्ष में संसद द्वारा निम्नलिखित रूप में यह अधिनियमित हो :—

संक्षिप्त नाम, विस्तार और प्रारम्भ

1. (1) इस अधिनियम का संक्षिप्त नाम वन (संरक्षण) अधिनियम, 1980 है।
- (2) इसका विस्तार जम्मू-कश्मीर राज्य के सिवाय सम्पूर्ण भारत पर है।
- (3) यह 25 अक्टूबर, 1980 को प्रवृत्त हुआ समझा जाएगा।

वनों के अपारक्षण या वन भूमि के वनेत्तर प्रयोजन के लिए उपयोग पर निर्वन्धन

2. किसी राज्य में तत्समय प्रवृत्त किसी अन्य विधि में किसी बात के होते हुए भी, कोई राज्य सरकार या अन्य प्राधिकारी यह निदेश करने वाला कोई आदेश, केन्द्रीय सरकार के पूर्ण अनुमोदन के बिना नहीं देगा :—
 - (1) कि कोई आरक्षित वन उस राज्य में तत्समय प्रवृत्त किसी विधि में "आरक्षित वन" पद के अर्थ में या उसका कोई प्रभाग आरक्षित नहीं रह जाएगा ;
 - (2) कि किसी वन भूमि या उसके किसी प्रभाग को किसी वनेत्तर प्रयोजन के लिए उपयोग में लाया जाए ;
 - (3) कोई वन भूमि या उसका कोई प्रभाग पट्टे पर या अन्यथा किसी प्राइवेट व्यक्ति या किसी प्राधिकरण, निगम, अभिकरण या आय संगठन को, जो सरकार के स्वामित्व, प्रबन्ध, नियंत्रण के अधीन नहीं है, समनुदेशित किया जाए
 - (4) किसी वन भूमि या उसके किसी प्रभाग से, पुनर्वनरोपण के लिए उसका उपयोग करने के प्रयोजन के लिए, उन वृक्षों को, जो उस भूमि या प्रभाग प्राकृतिक रूप से उग आए हैं, काटकर साफ किया जाए

स्पष्टीकरण : इस धारा के प्रयोजन के लिए "वनेत्तर प्रयोजन" से :—

- (क) चाय, काफी, मसाले, रबड़, पाम, तेल, वाले पौधे या अन्य उद्यान कृषि

फसलों या औषधीय पौधों की खेती के लिए : और
 (ख) पुनर्वरोपण से भिन्न किसी प्रयोजन के लिए, किसी वन भूमि या उसके प्रभाग का तोड़ना या काट कर साफ करना अभिप्रेत है किन्तु इसके अन्तर्गत वनों और वन्य-प्राणियों के संरक्षण विकास और प्रबन्ध से सम्बन्धित या उसका आनुषंगिक कोई कार्य, अर्थात् चाँकियों, अग्नि लाइनों, ब्रेतार संचारों की स्थापना और बाड़, पुल और पुलियों, बाँधों, जल छिद्रों खाई चिन्हों, सीमा चिन्हों, पाइप लाइनों का निर्माण या अन्य वैसे ही प्रयोजन नहीं है।”

सलाहकार समिति का गठन

3. केन्द्रीय सरकार, निम्नलिखित के बारे में उस सरकार को सलाह देने के लिए एक समिति का गठन कर सकेगी जो इतने व्यक्तियों में मिलकर बनेगी जितने वह ठीक समझे :-

- (I) धारा 2 के अधीन अनुमोदन का प्रदान किया जाता : और
- (II) वनों के संरक्षण से सम्बन्धित कोई अन्य विषय जो केन्द्रीय सरकार द्वारा निर्देशित किया जाय।

अधिनियम के उपबंधों के उल्लंघन के लिए शास्ति

“3क- जो कोई धारा 2 के उपबंधों में से किसी का उल्लंघन करेगा या उल्लंघन का दुष्प्रेरण करेगा वह सादा कारावास से, जिसकी अवधि पन्द्रह दिन तक ही हो सकेगी, दण्डनीय होगा।

प्राधिकरणों और सरकारी विभाग द्वारा अपराध

“3ख- (I) जहाँ इस अधिनियम के अधीन कोई अपराध—

- (क) सरकार के किसी विभाग द्वारा किया जाता है वहाँ विभागाध्यक्ष; या
- (ख) किसी प्राधिकरण द्वारा किया जाता है वहाँ प्रत्येक व्यक्ति जो उस अपराध के लिए जाने के समय उस प्राधिकरण के कारोबार के संचालन के लिए उस प्राधिकरण का भार साधक और उसके प्रति उत्तरदायी था, और साथ ही वह प्राधिकरण भी,

ऐसे अपराध का दोषी समझा जाएगा और तदनुसार अपने विरुद्ध कार्रवाई किये जाने और दंडित किये जाने का भागी होगा :-

परन्तु इस उपधारा की कोई बात उस विभागाध्यक्ष को या खण्ड (ख) में निर्दिष्ट किसी व्यक्ति को दण्ड का भागी नहीं बनाएगी जो यह साबित कर देता है कि अपराध उसकी जानकारी के बिना किया गया था उस अपराध के निवारण

के लिए उसने सब सम्यक तत्परता बरती थी ।

- (2) उपधारा (1) में किसी बात के होते हुए भी, जहाँ इस अधिनियम के अधीन कोई अपराध सरकार के किसी विभाग या उपधारा (1) के खण्ड (ख) में निर्दिष्ट किसी प्राधिकरण द्वारा किया गया है और यह साबित हो जाता है कि वह अपराध विभागाध्यक्ष से भिन्न, किसी अधिकारी की या प्राधिकरण की दशा में, उपधारा (1) के खण्ड (ख) में निर्दिष्ट व्यक्तियों से भिन्न किसी व्यक्ति की, सहमति या मौनानुकूलता से किया गया है या उस अपराध का किया जाना उसकी किसी उपेक्षा के कारण माना जा सकता है, वहाँ ऐसा अधिकारी या व्यक्ति भी उस अपराध का दोषी समझा जाएगा और वह तदनुसार अपने विरुद्ध कार्रवाई किये जाने और दण्डित किये जाने का भागी होगा।”

नियम बनाने की शक्ति

4. (1) केन्द्रीय सरकार इस अधिनियम के उपबन्धों को कार्यान्वित करने के लिए नियम, राजपत्र में अधिसूचना द्वारा बना सकेगी ।
- (2) इस अधिनियम के अधीन बनाया गया प्रत्येक नियम, बनाए जाने के पश्चात् यथाशीघ्र संसद के प्रत्येक सदन के समक्ष, जब वह सत्र में हो, कुल 30 दिन की अवधि के लिए रखा जाएगा । यह वह अवधि एक सत्र अथवा दो या अधिक आनुक्रमिक सत्रों में पूरी हो सकेगी । यदि उस सत्र के या पूर्वोक्त आनुक्रमिक सत्रों के ठीक बाद के सत्रों के अवसान के पूर्व दोनों सदन उस नियम में कोई परिवर्तन करने के लिए सहमत हो जाएं तो तत्पश्चात् वह ऐसे परिवर्तन रूप में ही प्रभावी होगा । यदि उक्त अवसान के पूर्व दोनों सदन सहमत हो जाएं कि वह नियम नहीं बनाया जाना चाहिए तो तत्पश्चात् वह निष्प्रभाव हो जायेगा । किन्तु नियम के ऐसे परिवर्तित या निष्प्रभाव होने से उसके अधीन पहले की गई किसी बात की विधिमान्यता पर प्रतिकूल प्रभाव नहीं पड़ेगा ।

निरसन और व्यावृत्ति

5. (1) वन (संरक्षण) अध्यादेश, 1980 को इसके द्वारा निरसित किया जाता है: 1980 का 17
- (2) ऐसे निरसन के होते हुए भी, उक्त अध्यादेश के उपबन्धों के अधीन की कोई बात या कार्रवाई इस अधिनियम के तत्स्थानी उपबन्धों के अधीन की गई समझी जाएगी ।

वन (संरक्षण) नियमावली, 1981 (मई, 1992 तक यथा संशोधित)

सा.का.नि. 719 :— केन्द्रीय सरकार वन (संरक्षण) अधिनियम, 1980 (1980 का 69) की धारा 4 की उपधारा (1) द्वारा प्रदत्त शक्तियों का प्रयोग करते हुये निम्नलिखित नियम बनाती है, अर्थात् :—

1. संक्षिप्त नाम, विस्तार और प्रारम्भ :—
 - (1) इन नियमों का संक्षिप्त नाम वन (संरक्षण) नियम, 1981 है।
 - (2) इसका विस्तार जम्मू-कश्मीर राज्य के सिवाए सम्पूर्ण भारत पर है
 - (3) यह राजपत्र में प्रकाशन की तारीख से
2. परिभाषा :— इन नियमों का जब तक कि सन्दर्भ से अन्यथा अपेक्षित न हो,
 - (क) “अधिनियम” से वन (संरक्षण) अधिनियम 1980 (संरक्षण) 1980 का 69 (अभिप्रेत है)।
 - (ख) “समिति” से धारा 3 के अधीन गठित समिति अभिप्रेत है।
 - (ग) “अध्यक्ष” से समिति का अध्यक्ष अभिप्रेत है।
 - (घ) “सदस्य” से समिति की कोई सदस्य अभिप्रेत है।
 - (ङ) “धारा” से अधिनियम की कोई धारा अभिप्रेत है।
2. क-समिति का गठन : समिति निम्नलिखित सदस्यों से मिलकर बनेगी :—

(i) वन महानिरीक्षक, पर्यावरण और वन मंत्रालय	अध्यक्ष
(ii) अपर वन महानिरीक्षक, पर्यावरण और वन मंत्रालय	सदस्य
(iii) संयुक्त आयुक्त (भूमि संरक्षण), कृषि मंत्रालय	सदस्य
(iv) तीन विद्ययती पर्यावरण विज्ञानी (गैर सरकारी)	सदस्य
(v) वन उप महानिरीक्षक (वन संरक्षण) पर्यावरण और वन मंत्रालय	सदस्य-सचिव
- (2) वन महानिरीक्षक की अनुपस्थिति में अपर वन महानिरीक्षक अध्यक्ष के रूप में कार्य करेगा।
2. ख- गैर सरकारी सदस्यों की नियुक्ति के निबन्धन इस प्रकार होंगे :—
 - (i) गैर सरकारी सदस्य दो वर्षों की अवधि के लिए पद धारण करेगा।
 - (ii) गैर सरकारी सदस्य का पद धारण उस समय समाप्त हो जायेगा जब उसकी मृत्यु हो जाती है, वह त्याग-पत्र दे देता है, विकृतचित हो जाता

है, दीवालिया हो जाता है या जिसे ऐसे अपराध के लिए न्यायालय द्वारा सिद्ध दोष ठहराया जाता है जिसमें नैतिक अधमता अन्तर्ग्रस्त हो।

(iii) उप नियम (ii) में उल्लिखित किसी भी कारण से होने वाली सदस्यता की रिक्ति दो वर्ष की अवधि के अनवसित भाग के लिए सरकार द्वारा भरी जायेगी।

(iv) समिति के गैर सरकारी सदस्यों को यात्रा और दैनिक भत्ता तत्समय प्रवृत्त केन्द्रीय सरकार द्वारा बनाए गये नियमों और किए गये आदेशों के अधीन समूह "क" के सरकारी कर्मचारियों की ग्राह्य अधिकतम दर पर संदेह होगा :—

परन्तु किसी ऐसे सदस्य को, जो संसद या राज्य विधान मंडल का सदस्य है, यात्रा और दैनिक भत्ता का संदाय संसद सदस्य वेतन, भत्ता और पेंशन अधिनियम, 1954 या सम्बद्ध राज्य विधान मंडल के सदस्यों से सम्बन्धित विधि के उपबन्धों के अनुसार विनियमित किया जाएगा।

3. समिति के कार्यों का संचालन :—

(1) अध्यक्ष जितनी बार भी आवश्यक हो, समिति का अधिवेशन बुलाएगा किन्तु ऐसा अधिवेशन एक मास जो कम से कम एक बार होगा।

(2) समिति का अधिवेशन सामान्यतः नई दिल्ली में होगा किन्तु ऐसे मामले में, जहाँ अध्यक्ष का यह समाधान हो जाता है कि वन भूमि में किसी ऐसे स्थल या स्थलों का निरीक्षण जिसे जिन्हें ऐसे प्रयोजनों के लिए उपयोग में लाने का प्रस्ताव है जो वन से सम्बन्धित नहीं है। नियम 4 के उपनियम (1) के अधीन प्राप्त प्रस्ताव या प्रस्तावों पर विचार करने के सम्बन्ध में आवश्यक या समीचीन है, वह यह निदेश दे सकेगा कि समिति का अधिवेशन दिल्ली से भिन्न किसी ऐसे स्थान पर होगा जहाँ स्थल या स्थलों का ऐसा निरीक्षण सुविधाजनक रूप से किया जा सके।

(3) अध्यक्ष समिति के ऐसे प्रत्येक अधिवेशन की जिसमें वह उपस्थित होगा अध्यक्षता करेगा :

परन्तु यदि अध्यक्ष किसी अधिवेशन से अनुपस्थित है और अधिवेशन को स्थगित करना समीचीन नहीं है तो समिति का ज्येष्ठतम सदस्य अधिवेशन की अध्यक्षता करेगा।

(4) ऐसे प्रत्येक प्रश्न पर, जिसके बारे में समिति से सलाह देने की अपेक्षा की जाती है, समिति अधिवेशन में विचार किया जाएगा परन्तु अति आवश्यक

मामलों में, यदि समिति का अधिवेशन एक मास के भीतर आयोजित नहीं किया जा सकता है, तो अध्यक्ष यह निर्देश दे सकेगा कि आवश्यक कागज सदस्यों को किसी नियत तारीख तक उनकी राय जानने के लिए भेज दिये जाएं।

(5) समिति के अधिवेशन के लिये गणपूर्ति तीन से होगी।

4. (1) प्रत्येक राज्य सरकार या अन्य प्राधिकारी, जो धारा 2 के अधीन पूर्व अनुमोदन प्राप्त करना चाहता है, अपने प्रस्ताव इन नियमों से संलग्न प्रारूप में केन्द्रीय सरकार को भेजेगा : परन्तु ऐसे सभी प्रस्ताव, जिनमें वन भूमि या उसके किसी भाग में पुनः वनरोपण के लिए उसका प्रयोग करने के प्रयोजनार्थ प्राकृतिक रूप से उगे वृक्षों को साफ करना अन्तर्वलित है, कार्यकरण योजना/प्रबन्ध योजना के रूप में भेजे जाएंगे।

(2) उपनियम (1) में निर्दिष्ट, प्रत्येक प्रस्ताव निम्नलिखित पते पर भेजा जाएगा, अर्थात् :—

सचिव भारत सरकार

पर्यावरण और वन मंत्रालय

पर्यावरण भवन, सी०जी०ओ० काम्प्लैक्स,

लोदी रोड, नई दिल्ली-110003

परन्तु ऐसे सभी प्रस्ताव जिनमें, 20 हेक्टेयर तक की वन भूमि अंतर्वलित है और ऐसे प्रस्ताव जिनमें वन भूमि या इसके किसी भाग में पुनः वनरोपण के लिये उसका प्रयोग करने के प्रयोजनार्थ प्राकृतिक रूप से उगे वृक्षों का साफ करना अन्तर्वलित है, पर्यावरण और वन मंत्रालय के सम्बद्ध प्रादेशिक कार्यालय के मुख्य संरक्षक/वन संरक्षक को भेजे जाएंगे।

5. केन्द्र सरकार को प्राप्त प्रस्तावों पर सलाह देने के लिए समिति

(1) केन्द्रीय सरकार नियम 4 के उपनियम (1) के अधीन प्राप्त प्रत्येक प्रस्ताव समिति को, उसके वारे में सलाह देने के लिए भेजेगी, यदि अन्तर्वलित वन भूमि का क्षेत्र 20 हेक्टेयर से अधिक है। परन्तु ऐसे सभी प्रस्ताव, जिनमें वन भूमि या उसके किसी भाग में पुनः वनरोपण के लिये उसका प्रयोग करने के प्रयोजनार्थ प्राकृतिक रूप से उगे वृक्षों को साफ करना अन्तर्वलित है, समिति को उसकी सलाह के लिए नहीं भेजे जाएंगे।

(2) समिति उपनियम (1) के अधीन उसे निर्दिष्ट प्रस्तावों पर अपनी सलाह देते समय सभी या निम्नलिखित विषयों में से किसी का सम्पर्क ध्यान रखेगी, अर्थात् :—

- (क) वनेत्तर प्रयोजन के लिये उपयोग में लाए जाने वाले वन भूमि आरक्षित प्राकृतिक स्थल, राष्ट्रीय उद्यान, वन्य प्राणी अभ्यारण्य, आरक्षित जीव स्थल का भाग है या संकटापन्न या संकस्थ वनस्पति और जन्तु जाति के निवास स्थान या उत्पन्न या कटे हुए जलाशय क्षेत्र का भाग है।
- (ख) किसी वन भूमि का प्रयोग कृषि प्रयोजनों के लिए है या ऐसे व्यक्तियों के पुनर्वास के लिए है जो किसी नदी घाटी या जल विद्युत परियोजना के कारण अपने निवास स्थानों में विस्थापित हो गये हैं ;
- (ग) राज्य सरकार या अन्य प्राधिकारी ने यह प्रमाणित किया है कि उसने सभी अनुकल्पों पर विचार कर लिया है और यह कि इन परिस्थितियों में अन्य कोई अनुकल्प साध्य नहीं है और यह कि अपेक्षित क्षेत्र की आवश्यकता इस प्रयोजन के लिये न्यूनतम है; और
- (घ) राज्य सरकार या अन्य प्राधिकारी समतुल्य क्षेत्र की भूमि के अर्जन और उसके वनरोपण के लिए अपने खर्च पर अवस्था करने का वचन बद्ध करता है।
- (3) समिति सलाह देते समय किसी विनेत्तर प्रयोजन के लिये किसी वन भूमि के प्रयोग पर किन्हीं ऐसी शर्तों या निबन्धनों का सुझाव दे सकेगी जो उसकी राय पर्यावरणीय प्रतिकूल प्रभाव को कम करते हों।
6. समिति की सलाह पर केन्द्रीय सरकार की कार्यवाही :-
केन्द्रीय सरकार, नियम 5 के अधीन दी गई समिति की सलाह पर विचार करने के पश्चात् और ऐसे अतिरिक्त जांच के पश्चात् जो वह आवश्यक समझे शर्तों या शर्तों के बिना प्रस्ताव का अनुमोदन कर सकेगी या उसे अस्वीकार कर सकेगी।

“प्रारूप”

राज्य सरकारों तथा अन्य प्राधिकरणों द्वारा भेजे गए प्रस्तावों को धारा 2 के अन्तर्गत पूर्व मन्जूरी लेने का प्रारूप (नियम 4 देखें)

1. परियोजना ब्यौरे :
 1. उन प्रस्ताव तथा परियोजना/स्कीम का संक्षिप्त वर्णन जिसके लिए वनभूमि अपेक्षित है
 2. अपेक्षित वन क्षेत्र, निकटवर्ती वन की सीमा को दर्शाने वाला मानचित्र तथा

- विभिन्न प्रयोजनों के लिए अपेक्षित वन क्षेत्र का मदवार ब्यौरा (ऐसे अधिकारी) द्वारा अधिप्राप्ति किया जाना है जो उप वन संरक्षक के रैंक से नीचे न हो)
3. परियोजना की कुल लागत
 4. परियोजना को वन क्षेत्र में लगाने का औचित्य तथा इसके जिन वैकल्पिक स्थानों की जांच की गई उनको देते हुये और उनको नामंजूर करने के कारण बताएं ।
 5. विस्तृत और सामाजिक लाभ
 6. कुल लाभान्वित आबादी
 7. सृजित रोजगार
 2. परियोजना/स्कीम का स्थान
 1. राज्य/केन्द्र शासित प्रदेश
 2. जिला
 3. वन प्रभाग, वन खंड, कम्पार्टमेंट, आदि
 3. मौजूदा भूमि उपयोग सहित परियोजना/स्कीम के लिए कुल अपेक्षित भूमि का मदवार ब्यौरा
 4. शामिल वन भूमि का ब्यौरा :-
 1. वन की वैधानिक स्थिति (नामत आरक्षित, सुरक्षित/अवर्गीकृत आदि)
 2. क्षेत्र में मौजूद वनस्पतिजात और प्राणिजात का ब्यौरा
 3. वनस्पति की सघनता
 4. वृक्षों का प्रजातिवार तथा ब्याज श्रेणीवार सार
 5. भूमि कटाव के लिए क्षेत्र का महत्व, क्या यह गंभीर रूप से क्षरित क्षेत्र का एक हिस्सा है अथवा नहीं
 6. क्या यह राष्ट्रीय उद्यान, वन्यजीव अभयारण्य, प्राकृतिक आरक्षित जीवमंडल रिजर्व, आदि का एक हिस्सा है, यदि हो तो इसमें शामिल क्षेत्र का ब्यौरा दें (मुख्य वन्यजीव वाइडन की विशिष्ट टिप्पणियों को संलग्न करें)
 7. विभिन्न प्रयोजनों के लिए परियोजना/स्कीम के लिए अपेक्षित वन भूमि का मदवार ब्यौरा
 8. क्षेत्र में पाई जाने वाली दुर्लभ / संकटापन्न वनस्पतियों व प्राणिजातों की प्रजातियां
 9. क्या यह प्रवासी जीव जन्तुओं के लिए एक वासस्थल है या उनके लिए प्रजनन भूमि का एक भाग है
 10. प्रस्ताव के संगत क्षेत्र का कोई अन्य महत्व
 5. परियोजना के कारण विस्थापित व्यक्तियों का ब्यौरा :-

1. विस्थापित होने वाले परिवारों की कुल संख्या
2. विस्थापित होने वाले अनुसूचित जाति/अनुसूचित जनजाति के परिवारों की संख्या
3. विस्तृत पुनर्वास योजना
6. क्षतिपूरक वनरोपण स्कीम के ब्यौरे :-
 1. क्षतिपूरक वनरोपण के लिए शिनाख्त किए गये गैर-वन क्षेत्र/अवक्रमित वन क्षेत्र का ब्यौरा, निकटवर्ती वनों से इसकी दूरी, हिस्सों की संख्या प्रत्येक हिस्से का आकार
 2. क्षतिपूरक वनरोपण के लिए शिनाख्त गैर-वन/अवक्रमित वन क्षेत्र तथा निकटवर्ती वन सीमाओं को दर्शाने वाला मानचित्र
 3. रोपण की जाने वाली प्रजातियों, कार्यान्वयन एजेंसी, समय सूची लागत ढांचा आदि सहित विस्तृत क्षतिपूरक वनरोपण स्कीम
 4. क्षतिपूरक वनरोपण स्कीम के लिए कुल वित्तीय परिव्यय
 5. वनरोपण के लिए क्षतिपूरक वनरोपण हेतु शिनाख्त किए गए क्षेत्र की उपयुक्तता के बारे में और प्रबन्ध की दृष्टि में सक्षम प्राधिकारी से प्रमाण-पत्र (किसी ऐसे अधिकारी द्वारा किए जाएं जो कि उप वन संरक्षक के रैंक के नीचे का अधिकारी न हों)
 6. क्षतिपूरक वनरोपण के लिये बनेत्तर भूमि उपलब्ध न होने के बारे में मुख्य सचिव से प्रमाण-पत्र (यदि लागू हो)
7. पारिषण लाइनों के बारे में ब्यौरे केवल पारिषण लाइन प्रस्तावों के लिए
 1. पारिषण लाइन की कुल लम्बाई
 2. वन क्षेत्र से होकर गुजरने व साल लाइन की लम्बाई
 3. मार्ग का अधिकार
 4. निर्मित किये जाने वाले टावरों की संख्या
 5. वन क्षेत्र में किये जाने वाले टावरों की संख्या
 6. पारिषण टावरों की ऊँचाई
8. सिंचाई/वन विद्युत परियोजनाएं (केवल सिंचाई पन विद्युत परियोजनाओं के लिए)
 1. कुल आवाह क्षेत्र
 2. कुल कमान क्षेत्र
 3. कुल जलाशय स्तर
 4. उच्च बाढ़ स्तर
 5. न्यूनतम प्राप्ति स्तर
 6. परियोजना के आवाह क्षेत्र में आने वाले क्षेत्र का ब्यौरा (वन भूमि कृषित भूमि, चरागाह भूमि, मानव आवादी तथा अन्य)

7. उच्च वाढ़ स्तर पर जलमग्न क्षेत्र
8. पूर्ण जलाशय स्तर पर जलमग्न क्षेत्र
9. पूर्ण जलाशय स्तर से 2 मीटर नीचे जलमग्न क्षेत्र
10. पूर्ण जलाशय स्तर से 4 मीटर नीचे जलमग्न क्षेत्र
(केवल मझली और बड़ी परियोजनाओं के लिए)
11. न्यूनतम निकास स्तर पर जलमग्न क्षेत्र
12. विस्तृत आवाह क्षेत्र सुधार योजना
13. कुल वित्तीय परिव्यय और आवाह क्षेत्र सुधार योजना के लिए निधियों की उपलब्धता के बारे में ब्यौरा
9. सड़क/रेल लाइनों के बारे में ब्यारे
(केवल सड़क रेल लाइनों के प्रस्तावों के लिए)
1. पट्टी की अपेक्षित लम्बाई और चौड़ाई और अपेक्षित वन क्षेत्र
2. सड़क की कुल लम्बाई
3. पहले बनाई जा चुकी सड़क लम्बाई
4. वन क्षेत्र में होकर गुजरने वाली सड़क लम्बाई
10. खनन प्रस्तावों के बारे में ब्यारे (केवल खनन प्रस्तावों के लिए)
1. कुल खनन पट्टा क्षेत्र और अपेक्षित वन क्षेत्र
2. प्रस्तावित खनन पट्टे की अवधि
3. वन क्षेत्र और गैर/वन क्षेत्र में प्रत्येक खनिज/कच्चे धातु का अनुमानित भंडार
4. खनिज/कच्चे धातु वार्षिक अनुमानित उत्पादन
5. खनन कार्यों की किस्म (खुली खदान/भूमिगत)
6. चरणबद्ध सुधार योजना
7. जिस क्षेत्र में खनन कार्य किया जाएगा उसका ढलान
8. पट्टा सलेख की प्रति संलग्न की जाए . (केवल नवीकरण हेतु)
9. नियुक्त किए जाने वाले श्रमिकों की संख्या
10. निम्नलिखित के लिए अपेक्षित वन भूमि का क्षेत्रफल
- क) खनन
- ख) खनिज/कच्चे धातु का भण्डारण
- ग) अधिभार को जमा करना
- घ) औजारों और मशीनों का भण्डारण
- ङ) भवनों, बिजली घरों, कार्यशालाओं आदि का निर्माण
- च) शहर/आवास कालोनियां
- छ) सड़क/रज्जू मार्ग/रेलवे लाइनों का निर्माण

- ज) अपेक्षित वन क्षेत्र की पूर्ण भूमि उपयोग योजना
11. परियोजना के तहत ऊपर (क) से (ज) तक में उल्लिखित जिन गतिविधियों के लिए वन भूमि की मांग की गई है, उनको वन क्षेत्र से बाहर शुरू/स्थापित न किए जाने के कारण है
 12. खनन और सम्बन्धित गतिविधियों के परिणाम स्वरूप होने वाली सम्भावित क्षति और प्रभावित होने वाले वृक्षों की संख्या
 13. ब्राह्मसासी नदियों के मार्गों, राष्ट्रीय और राज्य राज मार्गों, राष्ट्रीय उद्यानों, अभयारण्यों और जीवमंडल रिजर्वों से जनन क्षेत्र की दूरी
 14. पुनः प्रयोग के लिए उपरिभूदा के भण्डारण की प्रक्रिया
 15. भूमिगत खनन कार्यों में अपेक्षित अवतलन की मात्रा और जल, वन तथा अन्य वनस्पतियों पर उसका प्रभाव
11. लागत लाभ विश्लेषण
 12. क्या पर्यावरणीय स्वीकृत/अपेक्षित है (हाँ/नहीं)
यदि हाँ, तो क्या उसके लिए अपेक्षित ब्यौरे प्रस्तुत कर दिए गए हैं (हाँ/नहीं)
 13. क्या अधिनियम का उल्लंघन करते हुए कोई कार्य किया गया है (हाँ/नहीं)
यदि हाँ तो—
 - (1) शुरू होने की तारीख सहित उसके ब्यौरे
 - (2) अधिनियम के उल्लंघन के लिए जिम्मेदार अधिकारी
 - (3) गलती करने वाले अधिकारियों के खिलाफ की गई/की जा रही कार्रवाई ...
 - (4) क्या अभी भी अधिनियम का उल्लंघन करते हुए कार्य किया जा रहा है ...
 14. कोई अन्य सूचना
 15. संलग्न किए गये प्रमाण-पत्रों/दस्तावेजों के ब्यौरे
 16. निम्नलिखित पहलुओं के बारे में सम्बन्धित मुख्य वन संरक्षक/वन विभाग के अध्यक्ष के विस्तृत विचार, अर्थात्
 - (1) इसमें सम्मिलित वन भूमि से इमारती लकड़ी, जलाने की ल और अन्य वन उत्पाद;
 - (2) क्या जिला, इमारती लकड़ी और जलाने की लकड़ी में आत्मनिर्भर है; और
 - (3) निम्नलिखित पर प्रस्ताव के प्रभाव—
 - (क) ग्रामीण आबादी के लिए जलाने की लकड़ी की आपूर्ति
 - (ख) आदिवासियों और पिछड़े समुदायों की अर्थव्यवस्था और जीविका
 - (4) कारणों सहित प्रस्ताव को स्वीकार करने या करने के लिए मुख्य वन संरक्षक/वन विभाग के अध्यक्ष की विशिष्ट सिफारिशें।
- प्रमाणित किया जाता है कि उद्देश्य के लिए सभी अन्य विकल्पों का पता लगा लिया गया है और अपेक्षित क्षेत्र के लिए मांग वन भूमि की न्यूनतम मांग है।”
- राज्य सरकार/प्राधिकरण के अधिकृत अधिकारी के हस्ताक्षर
- टिप्पणी-1 वनस्पति और प्राणिजगत के ब्यौरे भेजते समय प्रजातियों को उनके वैज्ञानिक नामों से वर्णित किया जाना चाहिए।

टिप्पणी-2 यदि ऊपर उपलब्ध कराया गया स्थान किसी सूचना के उल्लेख के लिए पर्याप्त नहीं है तो कृपया ब्यौरे/प्रलेखों को अलग से संलग्न करें।

(सं. 5-5/86. एफ.सी.)

र. राजामणि, सचिव

पाद टिप्पणी—

मुख्य नियम दिनांक 20 जुलाई, 1981 के सा.का.नि. संख्या 719 के द्वारा अधिसूचित किए गये थे, तथा तत्पश्चात्—

- (1) दिनांक 28 दिसम्बर, 1987 के सा.का.नि. 14,
- (2) दिनांक 26 जून, 1989 के सा.का.नि. 640 (अ) द्वारा संशोधित किए गये थे।

अनुबन्ध-3

खनन पट्टों के सम्बन्ध में विधि विभाग की सलाह

1. वन (संरक्षण) अधिनियम, 1980 के प्रवर्तन से पूर्व पट्टे पर दी गई वन भूमि पर किए जा रहे खनन कार्य के सम्बन्ध में पट्टे की अवधि के दौरान उक्त अधिनियम की धारा-2 के तहत केन्द्र सरकार की मंजूरी अपेक्षित नहीं है।
3. पट्टे का नवीनीकरण वास्तव में एक नया पट्टा देना ही है। (देखें : दिल्ली विकास निगम बनाम दुर्गा चन्द कीसिन, ए.आई.आर 1973 एम.सी. 2609) वन (संरक्षण) अधिनियम, 1980 की धारा-2 के तहत केन्द्र सरकार की पूर्व मंजूरी तभी अपेक्षित होगी जब उक्त अधिनियम के प्रवर्तन से पूर्व दिए गये खनन पट्टे का इस अधिनियम के लागू होने के पश्चात् नवीनीकरण किया जाना हो।
3. बिहार राज्य सरकार बनाम बंशी राम मोदी (सुप्रा) के मामले में सर्वोच्च और न्यायालय द्वारा दिए गये निर्णय के अनुसार मूल रूप से मंजूर किए गये पट्टे की अवधि के दौरान उक्त अधिनियम के प्रवर्तन से पूर्व खनन के लिए पट्टे पर दी गई वन भूमि को यदि अधिनियम के प्रवर्तन से पहले ही खोदा जा चुका हो उसमें से कोई नए खनिज खोदने और निकालने के लिए वन (संरक्षण) अधिनियम की धारा-2 के तहत केन्द्रीय सरकार की स्वीकृत लेनी अपेक्षित नहीं होगी। अन्यथा उक्त अधिनियम की धारा-2 के तहत केन्द्र सरकार की अनुमति लेनी अपेक्षित होगी।

अनुबन्ध-4

वन भूमि पर अवैध कब्जों का विनियमतीकरण

कृषि तथा अन्य प्रयोजनों के लिए वन भूमि पर अवैध कब्जे करना पूरे देश के वन संसाधनों के लिए घातक है। नौवें दशक के शुरू में तत्कालीन कृषि मंत्रालय द्वारा एकत्र की गई सांख्यिकीय सूचना से पता चलता है कि लगभग एक दशक पहले देश में लगभग 7 लाख हेक्टेयर वन भूमि पर अवैध कब्जे थे। यह इस तथ्य के बावजूद है कि 1980 से पहले कई राज्यों ने समय-समय पर इस प्रकार के अवैध कब्जों को विनियमित किया था तथा 1951 और 1980 के मध्य विभिन्न प्रयोजनों के लिए लगभग 43 लाख वन भूमि उपयोग में लाई गई तथा इसके आधे से अधिक वन भूमि कृषि उपयोग में लाई गई थी। समय-समय पर अवैध

कब्जों को विनियमित करने के लिए राज्य सरकारों के निर्णयों ने वन क्षेत्रों में अवैध कब्जे करने के लिए प्रेरणा का कार्य किया है और इस हानिकार कार्य के विरुद्ध प्रभावी तथा सम्मिलित प्रयास की कमी के कारण समस्या आज भी वैसी ही बनी है जैसे पहले थी।

2. राष्ट्रीय वन नीति, 1988 में भी वन भूमि पर अवैध कब्जों की बढ़ती हुई प्रवृत्ति को महसूस किया गया है और उसमें कहा गया है कि इस तरह के अवैध कब्जों को विनियमित नहीं किया जाना चाहिए। विभिन्न राज्य सरकारों, जिनमें से कुछ ने अभिव्यक्त किया है कि वे 1980 से पहले की अवधि के अवैध कब्जों को विनियमित करने के लिए वे वचनबद्ध हैं, पर पड़े दवावों को देखते हुए मंत्रालय द्वारा इस निर्णय के कार्यान्वयन की जाँच की गई है। इस मामले को मई, 1989 में हुए वन मंत्रियों के सम्मेलन में विशेष रूप से उठाया गया और कुछ राज्यों के प्रतिनिधियों के साथ परामर्श करके मंत्रालय द्वारा गठित अंतर मंत्रालयी समिति द्वारा इसकी जाँच की गई। वन मंत्रियों के सम्मेलन तथा उपयुक्त समिति की सिफारिशों को ध्यान में रखते हुए और सक्षम प्राधिकारी की स्वीकृति से, पहले किये गये अवैध कब्जों की पुनरीक्षा तथा राष्ट्रीय वन नीति, 1988 में इस संबंध में लिए गये निर्णय के प्रभावी कार्यान्वयन के लिए, निम्नलिखित उपायों का सुझाव दिया जाता है:—

1. 1980 से पहले के अवैध कब्जे जिनके बारे में राज्य सरकार अवैध कब्जों को "सात्र" श्रेणी को विनियमित करने के लिए वन (संरक्षण) अधिनियम, 1980 के लागू होने से पहले निर्णय ले चुकी थी।
 - 1.1 ऐसे वे मामले हैं, जिनमें राज्य सरकार ने स्थानीय आवश्यकताओं और परिस्थितियों के अनुसार कुछ पात्रता मानदण्ड बनाये थे तथा इस प्रकार के अवैध कब्जों को विनियमित करने के लिए निर्णय ले लिया था किन्तु उन्होंने 25.10.1980 को वन (संरक्षण) अधिनियम के लागू होने से पहले पूर्णतः अथवा आंशिक रूप से अपने निर्णय का कार्यान्वयन नहीं किया था।
 - 1.2 ऐसे सभी मामलों की अलग-अलग पुनरीक्षा की जानी चाहिए। इस प्रयोजन के लिए राज्य सरकार को राजस्व, वन तथा आदिवासी कल्याण विभागों का एक संयुक्त दल गठित करना चाहिए और उसे समयबद्ध कार्यक्रम के रूप में पूर्ण करना चाहिए।
 - 1.3 ऐसे मामलों में, जिनमें प्रस्तावों को अभी प्रतिपादित किया जाता है यहाँ निर्दिष्ट सभी शर्तों को ध्यान में रखते हुए अंतिम निष्कर्ष को भविष्य में झगड़ों को रोकने के लिए ग्राम सभा के समक्ष रखा जाए।
 - 1.4 विनियमित किये जाने के लिए प्रस्तावित सभी अवैध कब्जों वाली भूमियों का अच्छी तरह सर्वेक्षण किया जाना चाहिए।
 - 1.5 जिन अवैध कब्जों को विनियमित किये जाने का प्रस्ताव है वे अवैध कब्जे 25.10.1980 से पहले के होने चाहिए। यह उस समय के वन अधिनियम के अन्तर्गत जारी पहली ऑफिस रिपोर्ट से पता लगाया जाना चाहिए।
 - 1.6 भूमि पर अवैध कब्जा होना चाहिए तथा अवैध कब्जे वाली भूमि निरन्तर अवैध

काविज के अधिकार में होनी चाहिए।

- 1.7 अवैध कब्जा करने वाला राज्य द्वारा पहले से निर्धारित पात्रता मानदण्ड के अनुसार विनियम के लाभों को प्राप्त करने का पात्र होना चाहिए।
- 1.8 जहाँ तक संभव हो विनियमित किये जाने के लिए प्रस्तावित दूर-दूर फैले हुए अवैध कब्जों को वनों की बाहरी सीमाओं के पास समेकित/पुनः निर्धारित किया जाना चाहिए।
- 1.9 अवैध कब्जों के विनियमन के लिए जिन क्षेत्रों की बाह्य सीमाओं को अधिसूचित किया जाना है, उनका भूमि पर स्थाई सीमा चिन्हों के आधार पर सीमांकन किया जाना चाहिए।
- 1.10 इस श्रेणी के अंतर्गत विनियमित किये जाने के लिए प्रस्तावित सभी मामले एक प्रस्ताव में शामिल किये जाने चाहिए और उनका जिलेवार ब्यौरे दिये जाने चाहिए।
- 1.11 अवैध कब्जों के प्रस्तावित विनियमन के सभी मामले के साथ वर्तमान दिशा निर्देशों के अनुसार क्षति पूरक वनरोपण के प्रस्ताव होने चाहिए।
- 1.12 कुछ विशेष ढलानों पर कृषि करने की अनुमति नहीं दी जानी चाहिए।
2. 1980 के पहले के अवैध कब्जों की अपात्र श्रेणी जिनमें राज्य सरकारों द्वारा वन (संरक्षण) अधिनियम, 1980 के लागू होने से पहले निर्णय ले लिया था।
- 2.1 1980 के बाद के अवैध कब्जों के समान समझा जाना चाहिए और उन्हें विनियमित किया जाना चाहिए।
3. 24.10.1980 के बाद किये गये अवैध कब्जे
- 3.1 24.10.1980 के बाद किये गये अवैध कब्जों को किसी भी हालत में विनियमित नहीं किया जाना चाहिए। अवैध कब्जे करने वालों की बेदखली करने के लिए तत्काल कार्रवाई की जानी चाहिए। तथापि, राज्य/केन्द्र शासित प्रदेश की सरकार ऐसे व्यक्तियों को एकत्रित करके इस मंत्रालय के दिनांक 1.6.1990 के पत्र सं. 6-21/89-वन नीति में सुझाए गए तरीके से वृक्षारोपण कार्यों में लगाकर उन्हें वैकल्पिक आर्थिक आधार प्रदान कर सकती है।

स्पष्टीकरण

वनों पर अवैध कब्जों के ऊपर बताए कतिपय मामलों को नियमित करने के लिए इस मंत्रालय द्वारा जारी किये गये दिशा-निर्देशों की ओर ध्यान आकर्षित किया जाता है। दिशा-निर्देशों का पैरा 1.1 जिसमें अवैध कब्जों के उन मामलों को स्पष्ट किया गया है जो विशिष्ट शर्तों के अधीन निर्धारित किये जाने के लिए पात्र होंगे, को नीचे प्रस्तुत किया गया है :-

“ऐसे वे मामले हैं, जिनमें राज्य सरकार ने स्थानीय आवश्यकताओं और परिस्थितियों के अनुसार कुछ पात्रता मानदण्ड बनाये थे तथा इस प्रकार के अवैध कब्जों को विनियमित करने के लिए निर्णय ले लिया था किन्तु उन्होंने 25.10.1980 को वन (संरक्षण) अधिनियम के लागू होने से पहले पूर्णतः अथवा आंशिक रूप से अपने निर्णय का कार्यान्वयन नहीं किया था”।

2. इस सम्बन्ध में यह संदेह व्यक्त किये गये हैं कि क्या पात्रता फार्मूले, जिसके द्वारा पहले के कुछ अवैध कब्जों को विनियमित किया गया, के अनुसार 25.10.1980 तक किये सभी अवैध कब्जे विनियमित किये जा सकते हैं।
3. उपरोक्त पैरा को देखने से यह स्पष्ट हो जाएगा कि किसी भी अवैध कब्जे के विनियमित करने के प्रश्न पर विचार करने के लिए दो पूर्व शर्तें लगाई गई हैं :-
 - (क) राज्य सरकार ने अवैध कब्जों को विनियमित करने के सम्बन्ध में निर्णय 25.10.1980 से पहले ले लिया हों; और
 - (ख) निर्णय किसी पात्रता मापदण्ड के सन्दर्भ में होना चाहिए। सामान्यतः अवैध कब्जा करने वालों के सामाजिक और आर्थिक स्तर अवैध कब्जे की अवस्थिति और विस्तार, अवैध कब्जे के कट ऑफ डेट आदि से सम्बन्धित होना चाहिए।
4. यह देखा जाएगा कि जिन अवैध कब्जों पर निर्धारित शर्तों के अधीन विनियमित किये जाने के लिए विचार किये जाने का प्रस्ताव है वे ऐसे अवैध कब्जे हैं जो अवैध कब्जों को नियमित करने के बारे में 25.10.1980 से पूर्व किये गये निर्णय के अनुसार राज्य सरकार द्वारा तैयार किये गये पात्रता मापदण्डों को पूरा करते हैं इसका उद्देश्य 25.10.1980 से पूर्व लिये गए उन निर्णयों के कार्यान्वयन की अनुमति देने तक सीमित है/जिनका कार्यान्वयन-बन (संरक्षण) अधिनियम, 1980 के बन जाने के कारण नहीं किया जा सका। अतः यह बिल्कुल स्पष्ट है कि विनियमित करने के लिए "पात्र" के रूप में जिन अवैध कब्जों पर विचार किया जा सकता है वे 25.10.1980 से पहले के होने चाहिए। किन्तु 25.10.1980 से पहले के सभी अवैध कब्जे नियमित किये जाने के लिए पात्र नहीं होंगे-वे "अपात्र" इसलिए हो सकते हैं या तो वे पात्रता की शर्तें पूरी नहीं करते होंगे या 25.10.1980 से पूर्व लिये गये किसी निर्णय के अन्तर्गत नहीं होंगे। इस प्रकार यदि किसी राज्य में अवैध कब्जों को नियमित करने सम्बन्धी निर्णय केवल 25.10.1980 से पूर्व की तारीख तक के अवैध कब्जों पर ही लागू होते हैं तो अवैध कब्जों को नियमित किये जाने सम्बन्धी दिशा-निर्देशों का यह तात्पर्य नहीं है कि राज्य सरकार अब उस तारीख और 25.10.1980 के बीच हुए अवैध कब्जों का सर्वेक्षण करेगी और नियमित किये जाने का प्रस्ताव रखेगी। बाद के अवैध कब्जे, यद्यपि 25.10.1980 के पहले किये गये थे, उस तारीख से पहले किये गये नियमन सम्बन्धी किसी निर्णय के अधीन नहीं आते हैं इसलिए इस अवस्था में उनको नियमित करने पर विचार नहीं किया जा सकता है।
5. तदनुसार, राज्य सरकार 25.10.1980 से पूर्व की अवधि के केवल ऐसे निर्णयों के कार्यान्वयन के लिए करवाई करे जो वन (संरक्षण) अधिनियम, 1980 के बन जाने के कारण कार्यान्वित नहीं किये जा सके और उन निर्णयों तथा उनमें निर्धारित पात्रता मापदण्डों के अनुसार अवैध कब्जों के नियमित करने के प्रस्ताव रखें। हमारे दिशा-निर्देशों के अनुसार अब ऐसे किसी अवैध कब्जों को नियमित करने पर विचार नहीं किया जाना चाहिए जो 25.10.1980 से पूर्व लिये गये किसी निर्णय के अन्तर्गत नहीं आते हैं, भले ही वह कब्जा उस तारीख से पहले ही क्यों न कर लिया गया हो।

वन क्षेत्रों में पारेषण लाइन बिछाने के लिए
मार्गदर्शी सिद्धान्त वन (संरक्षण अधिनियम), 1980

1. जहां वन क्षेत्रों के ऊपर से गुजरने वाली पारेषण लाइनों को नहीं टाला जा सकता है, वहां इनका संरेखण इस प्रकार से किया जाए जिसमें पेड़ों की कटाई कम से कम हो।
2. वन क्षेत्रों के ऊपर खींची गई लाइन में, जहाँ तक संभव हो, कोई परिवर्तन नहीं किया जाना चाहिए।
3. (1) वन भूमि पर पारेषण लाइन के लिए अधिकृत मार्ग की अधिकतम चौड़ाई निम्नलिखित होगी :

पारेषण वोल्टेज (किलोवाट)	अधिकृत मार्ग की चौड़ाई (मीटर)
11	7
33	15
66	18
110	22
132	27
220	35
400	52
800	85

- (2) प्रत्येक चालक के नीचे टेंशन स्ट्रिंगिंग उपकरण को ले जाने के लिए तीन मीटर चौड़े क्षेत्र में कटाई की अनुमति दी जाए। इस प्रकार की पट्टियों वृक्षों की कटाई की जानी होगी, परन्तु तार लगाने का कार्य पूरा होने के पश्चात प्राकृतिक पुनर्जनन होने दिया जाएगा। जहाँ बिजली से सम्बन्धित सफाई बनाए रखना आवश्यक हो, वहाँ स्थानीय वनाधिकारी की अनुमति से वृक्षों की कटाई/ठंड/छंटाई की जाएगी। एक बाहुर पट्टी को साफ रखा जाएगा ताकि पोषण लाइन का रख-रखाव किया जा सके।
- (3) अधिकृत मार्ग के भीतर अधिकतम 52 मीटर की शेष चौड़ाई में चालक और वृक्षों के बीच निम्नलिखित न्यूनतम सफाई रखते हुये विद्युत संबंधी खतरों के निवारण के लिए आवश्यकतानुसार वृक्षों की कटाई अथवा छंटाई की जाएगी :-

वोल्टेज (कि. वा.)	चालकों और वृक्षों के बीच न्यूनतम सफाई (मीटर)
11	2.6
33	2.8
66	3.4
110	3.7
132	4.0
220	4.6
400	5.5

ऊपर उल्लिखित न्यूनतम सफाई का हिसाब लगाते समय चालकों के मुझाव को ध्यान में रखा जाना होगा।

4. जिस वन में नारियल या इसी प्रकार के ऊँचे वृक्ष हों, अधिकृत मार्ग की चौड़ाई केन्द्रीय विद्युत बोर्ड के परामर्श से क्रम सं० 3 में दर्शाई गई चौड़ाई से अधिक रखने की अनुमति दी जा सकती है।

उन प्रस्तावों की श्रेणी जिन पर लागत लाभ विश्लेषण लागू होता है

क्र०सं०	प्रस्ताव की प्रकृति	लागू/लागू नहीं	टिप्पणी
1.	सभी श्रेणियों के प्रस्ताव जिनमें मैदानी क्षेत्रों में 20 हे० और पहाड़ी क्षेत्रों में 5 हे० से कम वन भूमि शामिल है।	लागू नहीं	इन प्रस्तावों पर मामला दर मामला और महत्वपूर्ण निर्धारण के आधार पर विचार किया जाना है।
2.	रक्षा प्रतिष्ठान प्रयोजनों और तेल की खोज	लागू नहीं	इन क्षेत्रों को प्रदान की गई राष्ट्रीय प्राथमिकता को देखते हुए वनेतर प्रयोजन के लिए अति-अल्प वन भूमि के उपयोग सुनिश्चित करने में मदद के लिए प्रस्तावों का विवेचनात्मक रूप से मूल्यांकन किया जाएगा।
3.	वासस्थल, औद्योगिक एकाकों की स्थापना पर्यटकलॉजों/परिसरों और अन्य भवनों का निर्माण	लागू नहीं	ये गतिविधियाँ वनों की सुरक्षा एवं संरक्षण के लिए क्षतिकारक है अतः नीति के अनुसार इन प्रस्तावों पर कम ही विचार किया जाएगा।
4.	सड़कें, पारेषण लाइन, लघु, मझौली और बड़ी सिंचाई परियोजनाएं, जल विद्युत परियोजनाएं, खनन गतिविधियाँ, रेल लाइन, माइक्रोवेव स्टेशन आटो रिपीयर सेंटर, टी. वी. टावर आदि सभी अन्य प्रस्ताव जिनमें मैदानी क्षेत्रों में 20 हे० और पहाड़ी क्षेत्रों में 5 हे० से अधिक वन भूमि शामिल है।	लागू	ये वे मामले हैं जिनमें यह निर्धारित करने के लिए लागत लाभ विश्लेषण आवश्यक है कि क्या वन भूमि का वनेतर उपयोग जनहित में है।

बनों की क्षति के मूल्यांकन के लिए पैरामीटर

		प्रस्ताव का स्वरूप				
क्र.सं.	पैरामीटर	सड़कें, पारिषण लाइन और रेल लाइन	लघु सिंचाई परियोजनाएं पत्थर/धातुओं का उत्खनन	मकौली और बड़ी सिंचाई जल विद्युत, बड़ी खनन व अन्य विविधा परियोजनाएं		
		3	4	5		
1.	इमारती लकड़ी, ईंधन की लकड़ी और लघु उत्पाद के मूल्य की वार्षिक आधार पर क्षति। इसमें उन लोगों के वार्षिक आम की क्षति भी शामिल है जो इन साधनों से अपनी जीविका और मजदूरी कमाते हैं।	मात्रा निर्धारित की जाए और वित्तीय रूप में व्यक्त की जाए	मात्रा निर्धारित की जाए और वित्तीय रूप में व्यक्त की जाए	मात्रा निर्धारित की जाए और वित्तीय रूप में व्यक्त की जाए	मात्रा निर्धारित की जाए और वित्तीय रूप में व्यक्त की जाए	
2.	चारे की क्षति सहित पशुपालन उत्पादकता की क्षति	वही	वही	वही	वही	
3.	मानव पुनर्वास वस्ती की लागत	वही	वही	वही	वही	
4.	वन भूमि पर अवस्थित जन-सुविधाओं और प्रशासनिक आधारभूत ढाँचों (सड़कें, भवन, स्कूल, दवाखाना, विद्युत लाइन, रेल मार्ग आदि) को क्षति जिनके लिए यदि परियोजना के कारण इन सुविधाओं को स्थानान्तरित किया गया तो वन भूमि आवश्यक होगी।	वही	वही	वही	वही	

5. पर्यावरण की क्षति :
(भू-क्षरण, जलीय चक्र व्ययजीव
वासस्थल, सूक्ष्म जलवायु पर प्रभाव
परिस्थितिकीय संतुलन में गड़बड़ी)

यद्यपि क्षति के निर्धारण के लिए मूलतः तकनीकी निर्णय ही लागू होते। नियमानुसार एक हेक्टेयर सघन वन (1.0 सघनता दर) से 50 वर्षों की अवधि में 126.74 लाख रु० पर्यावरणीय मूल्य प्राप्त होगा। सघनता के साथ-साथ मूल्य घटता जाएगा, उदाहरणार्थ यदि सघनता 0.4 हेक्टेयर है तो मूल्य 50.696 लाख रुपये होगा। अतः कोई परियोजन जिसमें 0.4 सघनता वाले एक हेक्टेयर वन की कटाई आवश्यक है उसमें 50 वर्ष की अवधि में 50.696 लाभ रु० मूल्य से अधिक की वित्तीय आय होगी। इस रचनात्मक लागत को लाभ अनुपात माना जा सकता है। यदि बैंक दर में कोई वृद्धि होती है तो पूर्वानुमानित पर्यावरणी मूल्य के आँकड़ों में परिवर्तन होगा। यह परिवर्तन बैंकदर की वृद्धि के समानुपाती होगा।

6. बेदखलियों की तकलीफ

एक बेदखल के पुनर्वास की सामाजिक लागत (बेदखली को आवास, रोजगार और सामाजिक सेवाएं मुहैया करने पर होने वाले संभावित व्यय के अलावा) उसे न हटाए जाने की स्थिति में दो वर्षों में उसके द्वारा अर्जित आय से 1.5 गुना अधिक बैठती है।

प्रस्ताव का स्वरूप

क्र.सं.	पैरामीटर	सड़कें, पारेषण लाइन और रेल लाइनें	खनन परियोजनाएं	सिचाई/जल विद्युत परियोजनाएं व अन्य
1.	विशिष्ट परियोजना के कारण उत्पादकता में वृद्धि	मात्रा निर्धारित की जाए और वित्तीय रूप में व्यक्त की जाए।	मात्रा निर्धारित की जाए और वित्तीय रूप में व्यक्त की जाए।	मात्रा निर्धारित की जाए और वित्तीय रूप में व्यक्त की जाए।
2.	अर्धव्यवस्था को लाभ	मूल्य अनुमान	वही	वही
3.	लाभान्वित की संख्या	वही	मूल्य अनुमान	मूल्य अनुमान
4.	रोजगार संभावनाएं	वही	वही	वही
5.	जहाँ व्यवहार्य हो गैर-वनभूमि पर सुविधा हासिल करने की लागत	मात्रा निर्धारित की जाए और वित्तीय रूप में व्यक्त की जाए।	मात्रा निर्धारित की जाए और वित्तीय रूप में व्यक्त की जाए।	मात्रा निर्धारित की जाए और वित्तीय रूप में व्यक्त की जाए।
6.	वन भूमि को उपयोग में लाने से (क) कृषि (ख) पशु उत्पादन की क्षति	वही	वही	वही
7.	विस्थापितों को पुनर्वास की लागत क्योंकि विस्थापन के लिए मुआवजे की राशि से भिन्न राशि दी जाती है।	वही	वही	वही
8.	निर्माण अवधि के दौरान वन क्षतों में और उसके आसपास रहने वाले मजदूरों को जलाने की लकड़ी की निःशुल्क आपूर्ति की लागत।	वही	वही	वही